

प्रमुख हे त्या त्या संबंधित कार्यालयातील अधिकारी/कर्मचारी यांचे वेतन देयक तयार करून धनादेशाद्वारे बँकेमार्फत अधिकारी/कर्मचारी यांच्या बँक खात्यात वेतनाची रक्कम जमा केली जाते. शासन परिपत्रक दि.०७ मार्च २०१५ अन्वये कृषि, पशुसंवर्धन दुग्धव्यवसाय विकास व मत्स्यव्यवसाय विभाग या विभागाच्या अधिपत्याखालील संस्थांमधील कर्मचार्यांची माहे मार्च २०१५ (एप्रिल २०१५ देय) पासून वेतनासाठी अनुदानाची देयके प्रणालीमार्फत तयार करून कोषागारात सादर करावे, असे सूचित केल्यामुळे व ही बाब अनिवार्य केल्यामुळे आता या पुढे पुण्यश्लोक अहिल्यादेवी महाराष्ट्र मॅंडी व शेळी विकास महामंडळ यांचे अधिनस्त सर्व प्रक्षेत्रामध्ये कार्यरत सर्व अधिकारी/कर्मचारी यांचे वेतन व भत्ते कृषि, पशुसंवर्धन दुग्धव्यवसाय विकास व मत्स्यव्यवसाय विभागाच्या " माफसू" या संगणकीय प्रणालीद्वारे अदा करण्याची बाब शासनाच्या विचाराधीन होती. त्या अनुषंगाने, पुढील प्रमाणे शासन निर्णय निर्गमित करण्यांत येत आहे.

शासन निर्णय:-

पुण्यश्लोक अहिल्यादेवी महाराष्ट्र मॅंडी व शेळी विकास महामंडळ, पुणे अंतर्गत कार्यरत असलेले त्यांच्या अधिनस्त असलेल्या प्रक्षेत्रामधील अधिकारी/कर्मचारी यांची देयके " माफसू" या संगणकीय प्रणालीमार्फत काढण्यास याद्वारे शासन मान्यता प्रदान करण्यांत येत आहे. महामंडळाने त्यांचे अधिनस्त असलेले विविध प्रक्षेत्रांमध्ये कार्यरत असलेले सर्व अधिकारी/कर्मचारी यांची माहे डिसेंबर २०१५ चे माहे जानेवारी २०१६ मध्ये देय असलेले वेतन व भत्ते यापुढील सर्व वेतन देयके या संगणकीय प्रणालीद्वारे काढण्यांत यावी. पुण्यश्लोक अहिल्यादेवी महाराष्ट्र मॅंडी व शेळी विकास महामंडळ या संस्थेचे अधिनस्त कार्यालयातील अधिकारी/कर्मचारी यांचे वेतन २४०३ पशुसंवर्धन, १०४ मॅंडया व लोकर विकास, (०१)(०२) पुण्यश्लोक अहिल्यादेवी महाराष्ट्र मॅंडी व शेळी विकास महामंडळ अर्थसहाय्य (सांकेतांक २४०३०६४९) सहाय्यक अनुदाने (वेतन) या लेखाशीर्षाखाली कोषागार पुणे येथून सहाय्यक अनुदानातून काढण्याच्या प्रयोजनार्थ यापुढे लेखाधिकारी आयुक्त, पशुसंवर्धन कार्यालय, पुणे हे पूर्वीप्रमाणेच आहरण व संवितरण अधिकारी म्हणून काम पाहतील. या प्रयोजनार्थ यापुढे पुण्यश्लोक अहिल्यादेवी महाराष्ट्र मॅंडी व शेळी विकास महामंडळाचे मॅंडी व शेळी विकास प्रक्षेत्र बिलाखेड, पडेगांव, अंबेजोगाई, मुखेड, महूद, तुळजापूर, दहीवडी, रांजणी, पोहरा व बोंद्री येथील प्रक्षेत्र व्यवस्थापक आणि पुणे व लोकर उपयोगिता केंद्र, पुणे येथील प्रशासन अधिकारी हे आहरण व संवितरण अधिकारी स्तर-१ (DDO Level-I) म्हणून काम पाहतील. ते त्यांच्या कार्यालयातील अधिकारी/कर्मचार्यांची दरमहाची वेतन व भत्त्याची देयके / बदलाची पत्रके (Change Statement) " माफसू" या संगणकीय प्रणालीवर तयार करून व त्या संबंधित समर्थनीय कागदपत्रे जोडून प्रत्येक महिन्याचे वेतन देयक तयार करतील व त्याची मुद्रित प्रत काढून, त्यावर स्वाक्षरी करून, कार्यालयाचा शिक्का उमटवून सदर देयक मुद्रित प्रतीसह उपरोक्त प्रणालीवर वित्तीय सल्लागार व प्रमुख लेखा अधिकारी, मुख्यालय, पुणे यांच्याकडे आहरण व संवितरण अधिकारी स्तर-२ (DDO Level-II) म्हणून पाठवतील. (DDO Level-II) उपरोक्त प्रणालीवर तसेच, मुद्रित प्रतीमध्ये वेतन देयके प्राप्त झाल्यानंतर, ती प्रणालीवर उपलब्ध असलेल्या वेतन देयकासोबत तपासतील आणि योग्य नसल्यास अशी देयके संबंधित कार्यालय प्रमुखांकडे त्रुटींची पुर्तता करण्यासाठी परत करतील.